



---

# Press Release

---

PR 200818

02.05.2020

## STQARRIJA MILL-UFFIĊĊJU TAL-ISPEAKER

Fil-ħames anniversarju mill-ftuħ tal-bini tal-Parlament, l-Ispeaker tal-Kamra tad-Deputati flimkien ma' membri parlamentari miż-żewġ naħat tal-Kamra kif ukoll numru ta' impjegati ħadu sehem f'attività ta' għoti tad-demmi li tittella' kull sena biex jiġi k commemorat dan l-avveniment.

Jakkumpanjaw lill-Ispeaker Farrugia għal din l-attività fiċ-Ċentru tal-Għoti tad-Demmi fi Gwardamanga, kien hemm Glenn Bedingfield u Robert Cutajar, Whips tan-naħa tal-Gvern u tal-Oppożizzjoni rispettivament, il-Ministru għall-Enerġija u l-Immaniġġar tal-Ilma Michael Farrugia u s-Segretarju Parlamentari għall-Fondi Ewropej fi hdan il-Ministeru għall-Affarijiet Barranin Stefan Zrinzo Azzopardi.

It-tema magħżula għal din is-sena kienet 'Niehdu ħsieb xulxin ukoll billi nagħtu d-demmi!' bil-għan li jintbagħat messagġ li f'dawn iż-żminijiet partikolari, xorta għad hemm il-ħtieġa li aktar nies jiġihajru jagħmlu dan il-ġest nobbli. Dan għaliex minkejja d-diffikultajiet li qed niltaqgħu magħhom minnhabba l-COVID-19, xorta għad hemm trabi fl-NPICU, xorta għad hemm tfaġġ, adolexxenti u adulti li qed jingħataw kura b'mod regolari għall-kanċer u għal mard ieħor kroniku. Barra minn hekk għad hemm persuni li jeħtiġilhom jgħaddu minn operazzjonijiet magġuri minnhabba li baqgħu jseħħu aċċidenti fit-toroq u fuq il-post tax-xogħol, li kull ikun jeħtiġilhom id-demmi jew prodotti maħruġa minnu.

Jilqgħu lill-Ispeaker tal-Kamra tad-Deputati u lill-membri parlamentari fiċ-Ċentru tal-Għoti tad-Demmi fi Gwardamangia, kien hemm Dr Alex Aquilina, Direttur tas-Servizz Nazzjonali tat-Trasfuzjoni tad-demmi flimkien mas-Sur Tony Micallef, infermier inkarigat mir-relazzjonijiet pubbliċi tas-servizz, li spjegaw u urew il-miżuri li qed jittieħdu sabiex fid-dawl tal-imxija tal-COVID-19 ikunu protetti kemm id-donaturi kif ukoll il-professjonisti li jassistuhom.